

Sadea Kallacho Tevisvo Aitar (07/09/2025)
CHEDDUM BHURGEAK BHETTOILOLO AITAR

Vixoi: "Cheddum bhurgeak manan lekhum-ia, zannvayen rochnnechi niga gheum-ia"

Gayonank Suchna:

Proves	—	Hem mhojea uhddasak korat	A-14
D.T.V	—	Bagentlea fulam modem	C-06
Krist-Prosad	—	Jezu dakvel ami fantte	D-14
Xevott	—	Jezu Somi ! Jezu Somi!	F-08

SURVATECHIM UTRAM:

Mogall bhoinnim-bhavamno, aiz Sadea Kallacho Tevisvo Aitar ani aiz ami Cheddum Bhurgeak Bhettoilolo Aitar palltanv. Aichea sevadhormacho vixoi, **"Cheddum bhurgeak manan lekhum-ia, zannvayen rochnnechi niga gheum-ia"**. Dev Aple soglle rochnnecho mog korta, opurbai korta ani kallji ghetta. Punn monis rochnne sovem ontor korta, bhed-bhav korta. Jin'sam bhasamni cheddum bhurgea sovem ontor kellem dison yeta. Dekhun, aicho sevadhorm amkam cheddum bhurgeak manan lekhumk ani zannvayen rochnnechi niga gheunk avhan dita. Cheddum bhurgeak apnnaunk, man diunk, xikouunk ani tacher add zatolea oteacharancher nixed marunk ani tache hok'k rakhunk fuddakar gheunk, ani zannvayen rochnnechi niga gheunk, hea Povitr Misachea Bolidanant kurpa magum-ia.

PRACHITACHI RIT:

Devan Aplea sarkeacho mon'xak rochlo, Devachea sarkeacho taka rochlo, dadlo ani bail tankam rochlim

Zaum cheddo vo cheddum, Devan tankam Aplea sarkeachim ani rupachim rochleant mhonn manun gheunk thodde pavtti ami chukleanv. Tanche modem ami ontor kelam. Amkam bhogos. **Somia kaklut kor.**

Apnnem kel'lem tem sogllem Devan pollelem ani khorenn tem sogllemekdom' borem aslem

Devan rochlolem sogllem borem aslem ani Dev khuxal zalo ani rochnnechi niga gheunk mon'xak hukum' ghalo, punn ami mon'xamni rochnnechi zannvayen niga gheunk nam. Amkam bhogos. **Krista kaklut kor.**

Bhurgeank Mhoje sorxim yeunk diyat ani tankam addainakat, kiteak Sorginchem Raj osleanchench

Bhurgim Devachem dennem mhonn apnnaunk, tankam vengouunk, tancho mog korunk, tankam axirvad diunk, ami chukleanv. Amkam bhogos. **Somia kaklut kor.**

Devachi kaklut magun, udkacho xinvor amcher ghetana git gheum-ia 'Vhanv vhanv jivea udka'

BHAVARTHEANCHHEM MAGNNEM:

1. Moneanchea ani sanddloleam khatir tujem tondd uktem kor; / tujem tondd uktem kor, promannik nivaddo di

Amchea Povitr-Sobhechea fuddareamni / rochnne sovem, gorjevontam ani goribam sovem, cheddum bhurgea sovem / zatole oniticher aplo tallo ubarunk / tankam Bapachi kurpa magum-ia.

2. Mon'xa, kitem borem tem tuka dakoilam: / promannikponnan bhonv, doyamoya dakoi, ani Deva kodde khaltikayen chol, itlench puro. / Hench Sorvespor tuje lagim magta

Amchea desachea fuddareamni / rochnnechi ani cheddum bhurgeachi niga gheunk / boreo yevzonneo kaddunk / tankam Povitr Atmeachi zannvai magum-ia.

3. Bhurgim mhonnlear Sorvesporachim dennim, / kuxichem foll Tachem vordan Kuttumbamni, bhurgeam sovem kosloch torecho bhed-bhav korinam zaunk / sogllean bhurgeam sovem eksarkem vagop zaunk, tanchi niga gheunk / Bapachi kurpa magum-ia.

4. Sorvespor oxem mhonnta: tumche vixim Mhojea monant asa ti yevzonn Hanv zannom; / ti yevzonn mhonnlear xanti diupachi, noxtt haddpachi nhoi; / hi yevzonn tumkam bhorvanxean bhorlolo boro fuddar samballun dovorta

Cheddum bhurgeak xikop / mog ani surokxea, toxench yer soglleo / torecheo sovloteo favo korun, tacho fuddar porzollit korunk vaurunk / Bapachi kurpa amkam magum-ia.

5. Aichea misachi mandavoll kortolea O.F.S. zomeachea _____ _____ vangddeamni, soglleank eksarko man diunk ani zonn eklean Devache rochnne sovem apli zobabdari vollkhun gheun, vaittacher aplo tallo ubarunk, ani rochnnechi niga gheunk tankam Bapacho adar magum-ia.